

قائمی محمد ارشد الحسینی
فاضل دارالعلوم حقانیہ کوٹہ ٹھکانہ، پروفیسر اسلامیات
کیڈٹ کالج حسن ابدال

فقہ حنفی اور مختصر تذکرہ امام ابوحنیفہؒ

آپ کا اسم گرامی نعمان اور والد ماجد کا نام ثابت تھا۔ ۸۰ ہجری میں کوفہ میں پیدا ہوئے۔ آپ کی عمر ابھی چودہ سال کی تھی کہ مشہور صحابی عبداللہ بن انیس رضی اللہ عنہ ۹۴ ہجری میں کوفہ تشریف لائے۔ آپ ان کی زیارت سے مشرف ہوئے۔ اور ان سے یہ حدیث سنی۔ آپ نے فرمایا:

سمعت رسول الله صلى الله عليه وسلم يقول جبارك الشئ يعنى ويعصم
ان کے علاوہ دیگر صحابہ کرام سے بھی آپ ملاقات اور سماع ثابت ہے۔ یہ وہ شرف ہے جو ائمہ
مجتہدین میں سے کسی اور کو حاصل نہیں ہوا۔ آپ نے اپنے زمانہ کے جلیل القدر علماء کرام سے حدیث پڑھی
آپ کی مسموعات اور احادیث کی سندات اس قدر زیادہ تھیں کہ کئی صندوقوں میں بند کرنی پڑیں۔ صحابہ
کرام کے علاوہ تین سوتالبعین سے آپ نے علم حاصل کیا۔ دوسرے دینی علوم میں آپ کے اساتذہ کی تعداد چار
ہزار علماء بیان کی گئی ہے۔ آپ کی جمع کردہ احادیث کو کتابی شکل میں یہ نام مستند ابی حنیفہ شائع کیا گیا ہے۔
آپ کی دیگر تصانیف اس قدر مفید اور علم دین کے لئے راہنما ہیں کہ امام شافعی رحمۃ اللہ علیہ نے فرمایا ہے۔
"جو شخص امام ابوحنیفہ کی کتابوں کو نہ دیکھے گا وہ علم میں متبحر نہ ہوگا اور نہ فقیہ ہوگا"
آپ کی فقہیت اور تحقیق و تدقیق مسلم تھی۔ امام سفیان ثوری نے فرمایا۔
"ابوحنیفہ افقہ اہل ارض ہیں یعنی دنیا میں سب سے زیادہ فقہ دان ہیں"

امام ابوحنیفہ صرف عالم اور محقق ہی نہ تھے بلکہ عالم باعمل اور تزکیہ نفس کے بہت بڑے مقام پر
فائز تھے۔ آپ کے روحانی خلفائے میں سے ابراہیم بن ادہم اور شفیق بن ابراہیم بلخی جیسے اولیاء کرام بھی تھے
دریاب نبوت میں آپ کی مقبولیت کا اندازہ حضرت علی ہجویری (داتا گنج بخش) رحمۃ اللہ علیہ کی مندرجہ ذیل
خواب سے ہو سکتا ہے۔ آپ نے فرمایا:-

میں ملک شام میں حضرت بلال حبشی رضی اللہ عنہ کے روضہ مبارک میں سویا ہوا تھا۔ میں نے دیکھا کہ
میں مکہ مکرمہ میں ہوں اور امام الانبیاء صلی اللہ علیہ وسلم باب بنی شیبہ سے تشریف لارہے ہیں۔ اور ایک بوڑھے

کو اپنی بغل مبارک میں اس طرح اٹھایا ہوا ہے جیسا کہ بچوں کو اٹھاتے ہیں۔ میں نے حاضر ہو کر قدم مبارک پر بوسہ دیا۔ امام الانبیاء نے اپنی معجزہ شافی سے میرے دل کے سوال کا جواب دیتے ہوئے فرمایا کہ میری بغل میں جو خوش بخت ہے۔ یہ تیرا اور تیرے علاقے کے لوگوں کا امام ہے (یعنی ابو حنیفہ)۔
(کشف المحجوب فارسی صفحہ ۹۹، ۱۱۰)

حضرت علی ہجویری رحمۃ اللہ علیہ فقہ حنفی کے مقلد تھے۔ اسی طرح مشہور روحانی بزرگ قطب ربانی امام عبد الوہاب شعرانی شافعی نے فرمایا:-

جب مجھ کو حق تعالیٰ کے احسان سے عین شریعت پر اطلاع ہو گئی تو میں نے کثرت میں کل مذاہب کو شریعت کے دریا سے پایا۔ اور ائمہ اربعہ کے مذاہب کو دیکھا کہ ان کی نہریں جاری ہیں اور سوادِ انتظم ان کے آپ زلال سے سیراب ہو رہا ہے۔ اور سب سے بڑی نہر امام ابو حنیفہ کے مشاہدہ میں آئی۔ پھر اس کے بعد امام مالکؒ۔ اس کے بعد امام شافعیؒ۔ پھر امام احمد بن حنبلؒ کی۔ (المنن البکری) آپ کے کمالات اور فضائل پر مستقل کتابیں لکھی گئی ہیں۔ ان کے تقویٰ میں اس سے بڑھ کر کیا کہا جاسکتا ہے کہ:-

۱۔ کعبہ مبارک کے اندر آپ کو پورا قرآن کریم ختم کرنے کی سعادت ملی جب کہ آپ سے پہلے صرف حضرت عثمان غنی رضی اللہ عنہ۔ تمیم داری رضی اللہ عنہ۔ اور سعید بن جبیر رضی اللہ عنہ اس فقیہیت سے مشرف ہوئے تھے۔

۲۔ ہر ماہ میں قرآن کریم تیس بار ختم کرتے تھے۔

۳۔ رمضان المبارک میں ۶۱ قرآن پاک ختم کرتے تھے۔

۴۔ روزانہ چار سو رکعت نفل پڑھا کرتے تھے اور اکثر ایک رکعت میں پورا قرآن پاک پڑھا کرتے تھے۔

۵۔ آپ نے بیچین حج کئے تھے۔

۶۔ قرآن کریم کے ساتھ اس قدر عشق و عقیدت کے علاوہ حدیث سید دو عالم صلی اللہ علیہ وسلم کے ساتھ اپنا علمی اور محدثانہ جو تعلق اور مرتبہ تھا اس کے لئے یہی کافی ہے کہ امام بخاری اور دوسرے محدثین آپ کے شاگردوں کے شاگرد تھے۔ جیسا کہ امام بخاری نے مکی بن ابراہیم سے اور انہوں نے ابو حنیفہ سے روایت کی ہے۔ اسی طرح امام بخاری نے عبدان سے اور انہوں نے عبد اللہ بن مبارک سے اور عبد اللہ نے امام ابو حنیفہ سے روایت کی ہے۔ اسی طرح امام بخاری کی چوتھی سند میں آپ کے استاد عبد اللہ بن یوسف ہیں۔ اور عبد اللہ نے امام لیث سے روایت کی ہے۔ جو امام ابو حنیفہ کے شاگرد تھے۔ اس طرح دوسرے محدثین کرام بھی بالواسطہ

امام ابو حنیفہؒ کے شاگرد ہیں۔ خود امام ابو حنیفہؒ نے جو کتاب حدیث کی بطور سند کے مرتب فرمائی ہے وہ پندرہ
یعقوب سے روایت کی گئی ہے۔ یعنی

- حافظ ابو محمد عبد اللہ بن محمد بن یعقوب حارثی معروف بالاستاذ

- امام حافظ ابوالقاسم طلحہ بن جعفر الشاہد العدل

- امام حافظ ابوالحسن محمد بن المنظر بن موسیٰ بن عیسیٰ بن محمد

- امام حافظ ابو نعیم اصبہانی الشافعی

- الشیخ ابو یحییٰ محمد بن عبد الباقی بن عبد انصاری

- امام ابو محمد عبد اللہ بن عدی الجرجانی

- امام حافظ عمر بن الحسن شیبانی

- ابو یحییٰ احمد بن محمد بن خالد الکلاعی

- امام القاضی ابو یوسف

- امام محمد بن الحسن شیبانی

- امام حماد بن امام ابی حنیفہ

- امام محمد مرتب کتاب الآثار

- امام حافظ ابوالقاسم عبد اللہ بن محمد بن ابی العوام السعدی

- امام حافظ ابو عبد اللہ حسین بن محمد بن یحییٰ بن یحییٰ

- الامام مار وروی (رخ مسند الامام اعظم ص ۲۳۶)

(ف) امام محمد بن محمد خوارزمی (م ۶۷۵ھ) نے ان سب کو ایک جا کر کے جامع المسانید کے نام سے
ب مرتب فرمائی ہے جس کی کئی شرح ہیں جن میں حافظ ابوالعدل قاسم بن قطلوبغا حنفی کی شرح مشہور و
روایت ہیں۔

امام اعظم کی مرتبہ مسند الامام اعظم کے نام سے کئی مرتبہ شائع ہو چکی ہے۔ خصوصاً وہ نسخہ جو کہ سابقہ والی
پال نواب، شاہجہاں بیگم رحمۃ اللہ علیہا کے حکم سے ان ہی کے مصارف سے ۱۳۰۹ھ میں طبع ہوا تھا وہ قابل دید
... اسی لئے امام حنیفہ کا مرتبہ فقہ قرآن و حدیث ہی کا جوہر ہے۔ تمام ائمہ مجتہدین میں سے صرف آپ ہی کو
اعظم کے لقب سے نوازا گیا۔

امام ابو حنیفہؒ کا ارشاد ہے کہ جو مفتی میری فقہ کی دلیل نہ جانتا ہو وہ فتویٰ نہ دے۔ اسی طرح آپ

کا ارشاد ہے کہ :-

" اگر میری فقہ سے بہتر کوئی فقہ یا مسئلہ یا بہتر دلیل سے مل جائے تو اسے قبول کر لیا جائے " (الجواہر المنیفة ص ۱۰۰)
 وفات امام اعظم اچھوٹے آپ زید بن علی بن حسین کو خلیفہ منصور کے مقابلہ میں حقدار خلافت سمجھتے تھے اس لئے منصور کے عامل ابن ہبیرہ نے آپ کو قاضی القضاة کی پیشکش کی کہ اس طرح اس خلافت کی تصدیق ہو ہو جائے گی۔ مگر آپ نے انکار فرمایا۔ اس حق پرستی کے جرم میں آپ کو جیل میں ڈال کر زہر دلوادیا جس سے آپ کی موت واقع ہو گئی۔ آپ کی وفات شوال ۵۰ھ کو ہوئی۔ سلطان محمد خوارزمی نے آپ کی قبر پر ایک عظیم الشان گنبد بنایا اور ایک مدرسہ بنام مدرسہ اعظمیہ جاری کیا جو آج تک بفضلہ تعالیٰ موجود ہے۔ آپ ہی کے نام سے وہاں کی آبادی کا نام محلہ اعظمیہ ہے۔

ناصر الدین قاچار، الپ ارسلان، نظام الملک وغیر ہم مسلمان بادشاہوں نے آپ کے مزار پر حاضری دی اور فاتح خوانی کی۔ صرف آپ ہی کا مزار ہر زمانہ کے انقلاب میں محفوظ رہا حتیٰ کہ نادر شاہ ایرانی نے بھی بغداد پر حملہ کے وقت ایک فوجی دستہ مزار کی حفاظت کے لئے مقرر کر دیا تھا۔

آپ کے جلیل القدر شاگرد امام ابو یوسف، امام محمد اور امام زفر جیسے ائمہ کرام تھے۔ جن میں سے امام ابو یوسف، ہارون الرشید کے قاضی القضاة تھے۔ زمین کے مالیہ پر سب سے پہلے آپ ہی نے کتاب الخراج جیسی راہ نما کتاب تحریر فرمائی۔ امام محمد نے ایک ہزار کتابیں تصنیف فرمائیں۔ جن میں اسلامی جہاد اور دفاع پر جامع کتاب، کتاب السیر الکبیر، بے مثال کتاب ہے۔

امام ابوحنیفہ کی فقہ کو جس قدر قبولیت حاصل ہوئی۔ اتنی دوسرے ائمہ کی فقہ کو حاصل نہیں ہوئی۔ ترک سلاطین جن کی حکومت مشرق وسطیٰ میں رہی۔ فقہ حنفی کے پیروکار تھے۔ اسی طرح برصغیر پر حکمرانی کرنے والے تمام سلاطین، مغوری، غزنوی، خاندان غلاماں، تغلق اور مغلیہ سب کے سب فقہ حنفی کے مقلد تھے۔ سلطان محمود غزنوی نے فقہ میں کتاب التفرید مرتب کی۔ فیروز شاہ تغلق کے زمانہ میں تاتار خانہ فتاویٰ مرتب کیا گیا۔ سلطان اورنگ زیب عالمگیر کی زیر سرپرستی فتاویٰ عالمگیری مرتب کیا گیا۔ جو دیار عرب میں فتاویٰ ہندیہ کے نام سے مشہور ہے۔ اور دلیل مانا جاتا ہے۔

ساتویں صدی ہجری میں شام کے حکمران الملک المعظم عیسیٰ ابن الملک العادل الایوبی (م ۶۴۴ھ) نے فقہ کا ایک بورڈ اس لئے مرتب کیا کہ امام ابوحنیفہ کا فقہی مسلک با دلیل جمع کر دیا جائے۔ چنانچہ اس بورڈ نے اتذکرہ نامی ایک کتاب دس جلدوں میں مرتب کی۔ جو سلطان کوزیبانی یاد تھی۔ (کشف ج ۱۔ ص ۲۶۶)
 آپ کا مرتبہ فقہ حنفی جس طرح نظام حکمرانی کے لئے موزوں ہے۔ اسی طرح روحانی اقدار کا بھی علمبردار ہے۔

چنانچہ بصریہ کے سارے اولیاء کرام حضرت علی ہجویری۔ سلطان ہند معین الدین اجمیری۔ کلیر میں رونق افروز
علاؤ الدین ہمام پناک پتن کے خواجہ فرید وغیر ہم قدس اللہ اسرارہم سب کے سب فقہ حنفی کے مقلد تھے۔ آج
بھی ترکیہ۔ افغانستان۔ پاکستان۔ بھارت۔ اور بنگلہ دیش میں سب کے سب فقہ حنفی کے پیروکار ہیں۔ دوسرے
مالک میں بھی حنفی مسلمانوں کی اکثریت ہے۔

فائدہ ۵۔ فقہ حنفی کا جامع اور مفید ترین شاہکار روایت اور درایت کا مجموعہ ہدایہ ہے جسے علامہ
برہان الدین نے تیرہ سال میں مرتب فرمایا۔ اور اتنا زمانہ نقلی روزہ رکھا۔ سوائے پانچ دنوں کے سارا سال روزہ
ہوتا۔ اس کتاب کا ۱۶۹۱ء میں دو انگریز فاضلوں (جمیر اینڈرسن اور چارلس ہٹن) نے انگریزی میں ترجمہ کیا مشہور
انگریز مقرر اور مصنف ڈونلڈ برک نے اعتراف کیا ہے کہ :-

”اس کتاب میں دماغ کی ایک بڑی طاقت نظر آتی ہے یہ ایسا فلسفہ قانون ہے جس میں بہت بارکیاں پائی


جاتی ہیں“

فقہ حنفی اگرچہ کئی مفصل اور مبسوط کتب میں مذکور کیا گیا ہے جن کی راہنمائی ہی سے فقہ کے تمام سے واقفیت
ہو سکتی ہے، مگر بعض علماء کرام نے اس کا خلاصہ بلکہ خلاصہ انخلاصہ بھی مرتب فرمایا ہے تاکہ اس عظیم نظام اسلام
سے عام لوگوں کو بھی کچھ نہ کچھ شناسائی ہو جائے۔ ان ہی میں سے جامعہ ازہر مصر کے مدرس عبدالرحمن خلیف نے
ایک مختصر کتابچہ الجوهرة اللطيفة في فقه الامام ابوحنيفة تالیف فرمایا جو ۱۳۳۵ھ کو مصر سے طبع ہوا جس کا ترجمہ
اردو زبان میں خلاصہ فقہ حنفی کے نام سے شائع ہو چکا ہے =

پیشین

یونیورسٹی

بناووں سے ہوتا ہے



Yutias
FANS

یونیورسٹی

سیٹل

پیشین

یونیورسٹی